

॥ वाल्मीकि रामायण ॥

२ अयोध्याकाण्ड

अध्याय १८

ततः पुरुषसिंहानां वृतानां तैः सुहन्मणैः ।
शोचतामेव रजनी दुःखेन व्यत्यवर्तत ॥ १ ॥

रजन्यां सुप्रभातायां भ्रातरस्ते सुहन्दूताः ।
मन्दकिन्यां हुतं जप्यं कृत्वा राममुपागमन् ॥ २ ॥

तृष्णीं ते समुपासीना न कश्चित्किं चिदब्रवीत् ।
भरतस्तु सुहन्मध्ये रामवचनमब्रवीत् ॥ ३ ॥

सान्त्विता मामिका माता दत्तं राज्यमिदं मम ।
तद्दामि तवैवाहं भुड्क्ष्व राज्यमकण्टकम् ॥ ४ ॥

महतेवाम्बुद्वेगेन भिन्नः सेतुर्जलागमे ।
दुरावारं त्वदन्येन राज्यखण्डमिदं महत् ॥ ५ ॥

गतिं खर इवाश्वस्य ताक्ष्यस्येव पतत्रिणः ।
अनुगन्तुं न शक्तिर्मे गतिं तव महीपते ॥ ६ ॥

सुजीवं नित्यशस्तस्य यः परैरुपजीव्यते ।
राम तेन तु दुर्जीवं यः परानुपजीवति ॥ ७ ॥

यथा तु रोपितो वृक्षः पुरुषेण विवर्धितः ।
ह्रस्वकेन दुरारोहो रुद्धस्कन्धो महादृमः ॥ ८ ॥

स यदा पुष्पितो भूत्वा फलानि न विदर्शयेत् ।
स तां नानुभवेत्प्रीतिं यस्य हेतोः प्रभावितः ॥ ९ ॥

एषोपमा महाबाहो त्वमर्थं वेत्तुर्महिसि ।
यदि त्वमस्मानृषभो भर्ता भृत्यान्न शाधि हि ॥ १० ॥

श्रेण्यस्त्वां महाराज पश्यन्त्वग्याश्च सर्वशः ।
प्रतपन्तमिवादित्यं राज्ये स्थितमरिन्दमम् ॥ ११ ॥

तवानुयाने काकुत्ष मत्ता नर्दन्तु कुञ्चराः ।
अन्तःपुर गता नार्यो नन्दन्तु सुसमाहिताः ॥ १२ ॥

तस्य साध्वित्यमन्यन्त नागरा विविधा जनाः ।

भरतस्य वचः श्रुत्वा रामं प्रत्यनुयाचतः ॥ १३ ॥

तमेवं दुःखितं प्रेक्ष्य विलपन्तं यशस्विनम् ।
रामः कृतात्मा भरतं समाश्वासयदात्मवान् ॥ १४ ॥

नात्मनः कामकारोऽस्ति पुरुषोऽयमनीश्वरः ।
इतश्चेतरतश्चैनं कृतान्तः परिकर्षति ॥ १५ ॥

सर्वे क्षयान्ता निचयाः पतनान्ताः समुच्छ्रयाः ।
संयोगा विप्रयोगान्ता मरणान्तं च जीवितम् ॥ १६ ॥

यथा फलानं पङ्कानां नान्यत्र पतनाङ्गयम् ।
एवं नरस्य जातस्य नान्यत्र मरणाङ्गयम् ॥ १७ ॥

यथागारं दृढस्थूणं जीर्णं भूत्वावसीदति ।
तथावसीदन्ति नरा जरामृत्युवशं गताः ॥ १८ ॥

अहोरात्राणि गच्छन्ति सर्वेषां प्राणिनाम् इह ।
आयूषि क्षपयन्त्याशु ग्रीष्मे जलमिवांशवः ॥ १९ ॥

आत्मानमनुशोच त्वं किमन्यमनुशोचसि ।
आयुस्ते हीयते यस्य स्थितस्य च गतस्य च ॥ २० ॥

सहैव मृत्युव्रजति सह मृत्युर्निषीदति ।
गत्वा सुदीर्घमध्वानं सह मृत्युर्निवर्तते ॥ २१ ॥

गात्रेषु वलयः प्राप्ताः श्वेताश्वैव शिरोरुहाः ।
जरया पुरुषो जीर्णः किं हि कृत्वा प्रभावयेत् ॥ २२ ॥

नन्दन्त्युदित आदित्ये नन्दन्त्यस्तमिते रवौ ।
आत्मनो नावबुध्यन्ते मनुष्या जीवितक्षयम् ॥ २३ ॥

हृष्णन्त्यृतुमुखं दृष्ट्वा नवं नवमिहागतम् ।
ऋतूनां परिवर्तेन प्राणिनां प्राणसङ्क्षयः ॥ २४ ॥

यथा काष्ठं च काष्ठं च समेयातां महार्णवे ।
समेत्य च व्यपेयातां कालमासाद्य कं चन ॥ २५ ॥

एवं भार्याश्च पुत्राश्च जातयश्च वसूनि च ।

समेत्य व्यवधावन्ति ध्रुवो ह्येषां विनाभवः ॥ २६ ॥

नात्र कश्चिद्याथा भावं प्राणी समभिर्वर्तते ।
तेन तस्मिन्न सामर्थ्ये प्रेतस्यास्त्यनुशोचतः ॥ २७ ॥

यथा हि सार्थं गच्छन्तं ब्रूयात्कश्चित्पथि स्थितः ।
अहमप्यागमिष्यामि पृष्ठतो भवताम् इति ॥ २८ ॥

एवं पूर्वेगतो मार्गः पितृपैतामहो ध्रुवः ।
तमापन्नः कथं शोचेद्यस्य नास्ति व्यतिक्रमः ॥ २९ ॥

वयसः पतमानस्य ऋतसो वानिवर्तिनः ।
आत्मा सुखे नियोक्तव्यः सुखभाजः प्रजाः स्मृताः ॥ ३० ॥

धर्मात्मा स शुभैः कृत्स्नैः क्रतुभिश्चात्पदक्षिणैः ।
धूतपापो गतः स्वर्गं पिता नः पृथिवीपतिः ॥ ३१ ॥

भूत्यानां भरणात्सम्यक्प्रजानां परिपालनात् ।
अर्थादानाच्च धार्मेण पिता नस्त्रिदिवं गतः ॥ ३२ ॥

इष्टवा बहुविधैर्यज्ञैर्भोगांश्चावाप्य पुष्कलान् ।
उत्तमं चायुरासाद्य स्वर्गतः पृथिवीपतिः ॥ ३३ ॥

स जीर्णं मानुषं देहं परित्यज्य पिता हि नः ।
दैवीमृद्धिमनुप्राप्तो ब्रह्मलोकविहारिणीम् ॥ ३४ ॥

तं तु नैवं विधः कश्चित्प्राज्ञः शोचितुमर्हति ।
त्वद्विधो यद्विद्वश्चापि श्रुतवान्बुद्धिमत्तरः ॥ ३५ ॥

एते बहुविधाः शोका विलाप रुदिते तथा ।
वर्जनीया हि धीरेण सर्वावस्थासु धीमता ॥ ३६ ॥

स स्वस्यो भव मा शोचो यात्वा चावस तां पुरीम् ।
तथा पित्रा नियुक्तोऽसि वशिना वदताम्बर ॥ ३७ ॥

यत्राहमपि तेनैव नियुक्तः पुण्यकर्मणा ।
तत्रैवाहं करिष्यामि पितुरार्यस्य शासनम् ॥ ३८ ॥

न मया शासनं तस्य त्यक्तुं न्याय्यमरिन्दम् ।
तत्त्वयापि सदा मान्यं स वै बन्धुः स नः पिता ॥ ३९ ॥

एवमुक्त्वा तु विरते रामे वचनमर्थवत् ।
उवाच भरतश्चित्रं धार्मिको धार्मिकं वचः ॥ ४० ॥

को हि स्यादीदृशो लोके यादृशस्त्वमरिन्दम् ।

न त्वां प्रव्यथयेद्दुःखं प्रीतिर्वा न प्रहर्षयेत् ॥ ४१ ॥

संमतश्चासि वृद्धानां तांश्च पृच्छसि संशयान् ।
यथा मृतस्तथा जीवन्यथासति तथा सति ॥ ४२ ॥

यस्यैष बुद्धिलाभः स्यात्परितप्येत केन सः ।
स एवं व्यसनं प्राप्य न विषीदितुमर्हति ॥ ४३ ॥

अमरोपमसत्त्वस्त्वं महात्मा सत्यसङ्गरः ।
सर्वज्ञः सर्वदर्शी च बुद्धिमांश्चासि राघव ॥ ४४ ॥

न त्वामेवं गुणैर्युक्तं प्रभवाभवकोविदम् ।
अविष्ण्यात्मं दुःखमासादयितुमर्हति ॥ ४५ ॥

प्रोषिते मयि यत्पापं मात्रा मत्कारणात्कृतम् ।
क्षुद्रया तदनिष्टं मे प्रसीदतु भवान्मम ॥ ४६ ॥

धर्मवन्धेन बद्धोऽस्मि तेनेमां नेह मातरम् ।
हन्मि तीव्रेण दण्डेन दण्डाहाँ पापकारिणीम् ॥ ४७ ॥

कथं दशरथाज्जातः शुद्धाभिजनकर्मणः ।
जानन्धर्ममधर्मिष्टं कुर्यां कर्म जुगुप्सितम् ॥ ४८ ॥

गुरुः क्रियावान्वृद्धश्च राजा प्रेतः पितेति च ।
तातं न परिग्रहेयं दैवतं चेति संसदि ॥ ४९ ॥

को हि धर्मार्थयोर्हीनमीदृशं कर्म किल्बिषम् ।
स्त्रियाः प्रियचिकीर्षुः सन्कुर्याद्वर्मज्ञ धर्मवित् ॥ ५० ॥

अन्तकाले हि भूतानि मुहूर्न्तीति पुराश्रुतिः ।
राजैवं कुर्वता लोके प्रत्यक्षा सा श्रुतिः कृता ॥ ५१ ॥

साध्वर्थमभिसन्धाय क्रोधान्मोहाच्च साहसात् ।
तातस्य यदतिक्रान्तं प्रत्याहरतु तद्भवान् ॥ ५२ ॥

पितुहि समतिक्रान्तं पुत्रो यः साधु मन्यते ।
तदपत्यं मतं लोके विपरीतमतोऽन्यथा ॥ ५३ ॥

तदपत्यं भवानस्तु मा भवान्दुष्कृतं पितुः ।
अभिपत्तकृतं कर्म लोके धीरविगर्हितम् ॥ ५४ ॥

कैकेर्यी मां च तातं च सुहृदो बान्धवांश्च नः ।
पौरजानपदान्सवांस्त्रातु र्वमिदं भवान् ॥ ५५ ॥

क्व चारणं क्व च क्षात्रं क्व जटाः क्व च पालनम् ।

ईदृशं व्याहतं कर्म न भवान्कर्तुमर्हति ॥ ५६ ॥

अथ क्लेशजमेव त्वं धर्मं चरितुमिच्छसि ।
धर्मेण चतुरो वर्णान्पालयन्क्लेशमाप्नुहि ॥ ५७ ॥

चतुर्णामाश्रमाणां हि गार्हस्थ्यं श्रेष्ठमाश्रमम् ।
आहुर्धर्मज्ञ धर्मज्ञास्तं कथं त्यक्तुमर्हसि ॥ ५८ ॥

श्रुतेन बालः स्थानेन जन्मना भवतो ह्यहम् ।
स कथं पालयिष्यामि भूमिं भवति तिष्ठति ॥ ५९ ॥

हीनबुद्धिगुणो बालो हीनः स्थानेन चाप्यहम् ।
भवता च विना भूतो न वर्तयितुमुत्सहे ॥ ६० ॥

इदं निस्तिलमव्यग्रं पित्र्यं राज्यमकण्टकम् ।
अनुशाधि स्वधर्मेण धर्मज्ञ सह बान्धवैः ॥ ६१ ॥

इहैव त्वाभिषिद्धन्तु धर्मज्ञ सह बान्धवैः ।
ऋत्विजः सवसिष्टाश्च मन्त्रवन्मन्त्रकोविदाः ॥ ६२ ॥

अभिषिक्तस्त्वमस्माभिरयोध्यां पालने व्रज ।
विजित्य तरसा लोकान्मरुद्धिरिव वासवः ॥ ६३ ॥

ऋणानि त्रीण्यपाकुर्वन्दुर्हृदः साधु निर्दहन् ।
सुहृदस्तर्पयन्कामैस्त्वमेवात्रानुशाधि माम् ॥ ६४ ॥

अद्यार्य मुदिताः सन्तु सुहृदस्तेऽभिषेचने ।

अद्य भीताः पालयन्तां दुर्वृदस्ते दिशो दश ॥ ६५ ॥

आक्रोशं मम मातुश्च प्रमृज्य पुरुषर्षभं ।
अद्य तत्र भवन्तं च पितरं रक्ष किल्बिषात् ॥ ६६ ॥

शिरसा त्वाभियाचेऽहं कुरुष्व करुणां मयि ।
बान्धवेषु च सर्वेषु भूतेष्विव महेश्वरः ॥ ६७ ॥

अथ वा पृष्ठतः कृत्वा वनमेव भवानितः ।
गमिष्यति गमिष्यामि भवता सार्वधर्मप्यहम् ॥ ६८ ॥

तथापि रामो भरतेन ताम्यत
प्रसाद्यमानः शिरसा महीपतिः ।
न चैव चक्रे गमनाय सत्त्ववान्
मतिं पितुस्तद्वचने प्रतिष्ठितः ॥ ६९ ॥

तदहृतं स्थैर्यमवेक्ष्य राघवे
समं जनो हर्षमवाप दुःखितः ।
न यात्ययोध्यामिति दुःखितोऽभवत्
स्थिरप्रतिज्ञत्वमवेक्ष्य हर्षितः ॥ ७० ॥

तमृत्विजो नैगमयूथवल्लभास्
तथा विसंज्ञाश्रुकलाश्च मातरः ।
तथा ब्रुवाणं भरतं प्रतुष्टुवुः
प्रणम्य रामं च ययाचिरं सह ॥ ७१ ॥

The files in this directory are revised versions of the digital files produced by Professor Muneyo Tokunaga, Kyoto University, and copyrighted by him. I am grateful to Professor Tokunaga for his agreement to this use of his original files and for permitting the revised versions to be made publicly available.

Dr J. D. Smith ; email: jds10@cam.ac.uk ; <http://bombay.oriental.cam.ac.uk/index.html>

ITRANS conversion questions to: Avinash Chopde avinash@acm.org

Last updated on March 25, 1998; Send corrections to sanskrit@cheerful.com